

## ಕರ್ನಾಟಕ ವಿಧಾನ ಸಭೆ

ಸೋಮವಾರ 26ನೇ ಮಾರ್ಚ್ 1984

ವಿಧಾನಸಭೆಯು ವಿಧಾನಸೌಧದಲ್ಲಿರುವ ವಿಧಾನಸಭೆಯ ಸಭಾಂಗಣದಲ್ಲಿ ಬೆಳಿಗ್ಗೆ 9-00 ಗಂಟೆಗೆ ಸಮಾವೇಶಗೊಂಡಿತು.

ಮಾನ್ಯ ಅಧ್ಯಕ್ಷರು (ಶ್ರೀ ಡಿ. ಬಿ. ಚಂದ್ರೇಗೌಡ) ಸೀತವನ್ನು ಅಲಂಕರಿಸಿದ್ದರು ಸಂತಾಪಸೂಚಕ ನಿರ್ಣಯ.

ಅಧ್ಯಕ್ಷರು.—ಈ ಕೆಳಕಂಡ ವ್ಯಕ್ತಿಗಳು ನಿಧನರಾದರೆಂದು ಈ ಸಭೆಗೆ ತಿಳಿಸಲು ವಿಷಾಧಿಸುತ್ತೇನೆ.

ಶ್ರೀ ಕೆ. ಪಿ. ಚನ್ನಬಸವಯ್ಯ, ಮಾಜಿ ಮೈಸೂರು ಪ್ರಜಾ ಪ್ರತಿನಿಧಿ ಸಭೆಯ ಸದಸ್ಯರು ದಿನಾಂಕ 7-3-1984ರಂದು ನಿಧನರಾದರು. ಅವರು 1934 ರಿಂದ 1938ರವರೆಗೆ ಶಿರಾ ಕ್ಷೇತ್ರದಿಂದ ಮೈಸೂರು ಪ್ರಜಾ ಪ್ರತಿನಿಧಿ ಸಭೆಗೆ ಆಯ್ಕೆಯಾಗಿದ್ದು ಸೇವೆಯನ್ನು ಸಲ್ಲಿಸಿದ್ದಾರೆ. ಅವರು ಹಿರಿಯ ಸ್ವಾತಂತ್ರ್ಯ ಹೋರಾಟಗಾರರಲ್ಲಿ ಒಬ್ಬರಾಗಿದ್ದರು. ಶ್ರೀಯುತರಿಗೆ ರಾಷ್ಟ್ರಪತಿಯವರ ಸೇವಾ ಪ್ರಶಸ್ತಿ ಪತ್ರ ಹಾಗೂ ತಾಮ್ರ ಪತ್ರ ನೀಡಲಾಗಿತ್ತು.

ಶ್ರೀ ಕೆ. ವಿ. ನರಸಪ್ಪ, ವಿಧಾನ ಪರಿಷತ್ತಿನ ಮಾಜಿ ಸಭಾಪತಿಗಳು, ದಿನಾಂಕ 23-3-1984 ರಂದು ನಿಧನರಾದರು, ಅವರು 1955-1956, 1956-1962 ಮತ್ತು 1962-1968ರವರೆಗೆ ವಿಧಾನ ಪರಿಷತ್ತಿನ ಸಭಾಪತಿಗಳಾಗಿ ಸೇವೆಯನ್ನು ಸಲ್ಲಿಸಿದ್ದರು.

ವಿಧಾನ ಪರಿಷತ್ತಿನ ಸಭಾಪತಿಗಳಲ್ಲಿ ಅವರು ಒಳ್ಳೆಯ ವಾಗ್ಮಿಗಳಾಗಿದ್ದು ಸಂಸದೀಯ ವ್ಯವಹಾರ ಗಳಲ್ಲಿ ನುರಿತವರಾಗಿದ್ದರು.

ನಿಧನ ಹೊಂದಿದ ಸದಸ್ಯರುಗಳ ಗೌರವದ ಅಂಗವಾಗಿ ಮಾನ್ಯ ಸದಸ್ಯರುಗಳು ಎದ್ದು ನಿಂತು ಒಂದು ನಿಮಿಷ ಮೌನವನ್ನಾಚರಿಸಬೇಕೆಂದು ಕೇಳಿಕೊಳ್ಳುತ್ತೇನೆ.

ಈ ಸಭೆಯಲ್ಲಿ ಅಂಗೀಕರಿಸಿದ ಸಂತಾಪ ಸೂಚನೆಯನ್ನು ಆಗಲಿದ ಸದಸ್ಯರುಗಳ ಕುಟುಂಬದವರಿಗೆ ಕಳುಹಿಸಲಾಗುವುದು.

### Legislative Business

The Karnataka Zilla Parishad, Taluk Panchayat Samiti, Mandal Panchayats and Nyaya Panchayath Bill 1983, clause by clause consideration.

Sri M. Veerappa Moily.—I beg to move :

“That wherever the words ‘Taluk Panchayat Samitis and ‘Mandal Panchayats’ occurs in the Bill, the words Taluk Development Bords and, ‘Village Panchayats’ shall be substituted.

### The question was proposed

ಶ್ರೀ ಎ. ಲಕ್ಷ್ಮೀನಾರಾಯಣ್.—ಮಾನ್ಯ ಅಧ್ಯಕ್ಷರೇ ಮಾನ್ಯ ವಿರೋಧಪಕ್ಷದ ಟಾಯಕರು ಈ ಮಸೂದೆಯನ್ನು ಚರ್ಚೆ ಮಾಡತಕ್ಕಂಥ ಕಾಲದಲ್ಲಿ ಭಾಗವಹಿಸಿದ್ದರು. ಭಾಗವಹಿಸಿ ತಮ್ಮ ವಿಚಾರಗಳನ್ನು ಸಭೆಯ ಮುಂದಿಟ್ಟಿರುತ್ತಾರೆ, ಅವರು ತಮ್ಮ ಸ್ವೇಚ್ಛವಾದ ಅಭಿಪ್ರಾಯವನ್ನು ವ್ಯಕ್ತಪಡಿಸುತ್ತಾ ಈ ನ್ಯಾಯ ಪಂಚಾಯತಿಗಳನ್ನು ಈ ಮಸೂದೆಯೊಳಗೆ ತರಬೇಡಿ, ಇದರಿಂದ ಅನುಕೂಲವಾಗುತ್ತದೆ ಎಂದು ಅವರು ಭಾವಿಸಿದ್ದರೆ ಅದಕ್ಕಿಂತಲೂ ಹೆಚ್ಚಿನ ಪ್ರಮಾಣದಲ್ಲಿ ಅನುಕೂಲವಾಗುತ್ತದೆ ಎನ್ನುವ ಸಣ್ಣ ಅನುಭವದಿಂದ ಈ ಮಾತನ್ನು ತಿಳಿಸಿದ್ದಾರೆ. ಮುಖ್ಯವಾಗಿ ತಿದ್ದುಪಡಿಯ ಮೇಲೆ ಅವರು ಮಾತನಾಡಲಿಲ್ಲ. ಅದು ಮೊದಲನೆಯದಾಗಿ ಹೇಳತಕ್ಕಂಥದ್ದು, ಎರಡನೆಯದಾಗಿ ಈ ಮಸೂದೆಯ ಮೇಲೆ ತಾತ್ಕಿಕವಾಗಿ ಅವರು ಸ್ವಲ್ಪ ಹೆಚ್ಚು ಕಡಿಮೆ ವಿರೋಧ ಮಾಡಿದಂತೆಯೇ ಆಗಿದೆ.

ಶ್ರೀ ಭೀಮಣ್ಣ ಖಂಡ್ರೆ.—ಬಹಳ ಜನರಿಗೆ ಈ ಪದಗಳು ಏನು ಇದೆ ಇವು ಬಹಳ ಪಾಪ್ಯುಲರ್ ಆಗಿವೆ. ಫೆವಿಲಿಯರ್ ಇದೆ ಎನ್ನುವ ಮಾತನ್ನು ಹೇಳುತ್ತೇನೆ.